
Haridvareshvaralingasthana Varnanam

ಹರಿದ್ವಾರೇಶ್ವರಲಿಂಗಸ್ಥಾನವರ್ಣನಂ

Document Information



Text title : Haridvareshvaralingasthana Varnanam

File name : haridvAreshvaralingasthAnavarNanam.itx

Category : shiva, shivarahasya

Location : doc_shiva

Proofread by : Ruma Dewan

Description/comments : shrIshivarahasyam | bhargAkhyah panchamAMshaH | adhyAyaH 29|| -

Latest update : June 18, 2023

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

February 1, 2024

sanskritdocuments.org



ಹರಿದ್ವಾರೇಶ್ವರಲಿಂಗಸ್ಥಾನವರ್ಣನಂ



ದೇವೀ -

ತ್ವತ್ತಃ ಶ್ರುತಾನಿ ಕ್ಷೇತ್ರಾಣಿ ಪುಣ್ಯಾನಿ ಪರಮೇಶ್ವರ .
ಲಿಂಗಾನಿ ದೇವದೇವೇಶ ದರ್ಶನಾತ್ ಪುಣ್ಯದಾನಿ ಚ .. 1..
ಸ್ಮರಣಾನುಕ್ತಿದಾನೀಶ ಪೂಜನಾದ್ ಜ್ಞಾನದಾನಿ ಚ .
ಅವಿಮುಕ್ತಸ್ಯ ಮಹಿಮಾ ತ್ವಯಾ ನೈವೋಪವರ್ಣಿತಃ .. 2..
ಕಿಂ ವಾ ತತ್ಕಾರಣಂ ಶಂಭೋ ಕಿಮನ್ಯತ್ ತ್ವತ್ಪ್ರಿಯಂಕರಂ .
ಕ್ಷೇತ್ರಮಸ್ತಿ ಮಹಾದೇವ ವದ ಗುಹ್ಯಮಪಿ ಪ್ರಭೋ .. 3..
ಇತಿ ದೇವ್ಯಾ ವಚಃ ಶ್ರುತ್ವಾ ಕರುಣಾರಸಸಾಗರಃ .
ಶಂಕರಃ ಪ್ರಾಹ ತಾಂ ದೇವೀಂ ಶ್ರುಣುಧ್ವಂ ಮುನಿಪುಂಗವಾಃ .. 4..
ಈಶ್ವರಃ -

ಏಷ ದ್ವಾದಶಲಿಂಗಾನಾಂ ಮಹಿಮಾ ಜ್ಯೋತಿಷಾಂ ಶಿವೇ .
ಮಯಾ ತವಾನುಪೂರ್ವೇಣ ಸೇತಿಹಾಸಂ ಚ ಕೃತ್ಸ್ಮಶಃ .. 5..
ಅವಿಮುಕ್ತಸ್ಯ ಮಹಿಮಾ ವಿಶ್ವೇಶಸ್ಯಾಪಿ ವೈಭವಂ .
ಕಥಯಾಮ್ಯಗ್ರತೋ ದೇವಿ ಸಂಗ್ರಹಾದಧುನೋದಿತಃ .. 6..
ತ್ರಿಯಂಬಕಸ್ಯ ಮಹಿಮಾ ತತ್ರ ಕಿಂಚಿನ್ಮಯೋದಿತಃ .
ಅಸ್ಮಿನ್ನೇವಾಗ್ರತೋ ದೇವಿ ಸಪ್ತಮಾಂಶೇ ಮಹೇಶ್ವರಿ .. 7..
ವೈಭವಂ ವಿಶ್ವನಾಥಸ್ಯ ಲಿಂಗಾನಾಂ ಚಾನುಪೂರ್ವಶಃ .
ಕಾವೇರೀ ನಾಮ ದೇವೇಶಿ ನದೀ ಪುಣ್ಯಾ ಸರಿದ್ವರಾ .. 8..
ಯಥಾ ಭಾಗೀರಥೀ ಗಂಗಾ ವಿಂಧ್ಯಸ್ಯೋತ್ತರವಾಹಿನೀ .
ತಥೈವ ಸಾ ಮಹಾದೇವಿ ವಿಂಧ್ಯಾದ್ಧಕ್ಷಿಣಮಾಸ್ಥಿತಾ .. 9..
ತತ್ರತ್ಯದಿವ್ಯಲಿಂಗಾನಾಂ ಕ್ಷೇತ್ರಾಣಾಮಪಿ ಶಂಕರಿ .
ವೈಭವಂ ಕಥಯಾಮ್ಯಗ್ರೇ ಅಸ್ಮಿನ್ನಂಶೇ ಹಿ ಸಪ್ತಮೇ .. 10..
ಅಧುನಾಂ ಸಂಪ್ರವಕ್ಷ್ಯಾಮಿ ಹರಿದ್ವಾರಸ್ಯ ವೈಭವಂ .
ಸಾವಧಾನಮನಾಃ ಪುಣ್ಯಂ ಶ್ರುಣು ಭೂಧರಕನ್ಯಕೇ .. 11..
ಹರಿದ್ವಾರಮಿತಿ ಖ್ಯಾತಂ ತೀರ್ಥಮೀಶಾನತುಷ್ಟಿದಂ .
ಗಂಗಾಯಮುನಯೋರ್ಯತ್ರ ಪ್ರಭೇದೋ ದೃಶ್ಯತೇಽಬಿಕೇ .. 12..

ತತ್ರಾಸ್ತಿ ಲಿಂಗಮುತ್ಕೃಷ್ಟಂ ಹರಿಣಾ ಪೂಜಿತಂ ಪುರಾ .
 ತತ್ರಾಸ್ತಿ ವನಮುನ್ಮತ್ತಗಜೇಂದ್ರಪರಿಸೇವಿತಂ .. 13..
 ಕರೇಣುಭಿಃ ಪರಿವೃತಂ ಮೃಗೇಂದ್ರೈರುಪಶೋಭಿತಂ .
 ಹಿಮವಚ್ಚಿಖರಂ ಚಾನ್ಯತ್ ಕೇದಾರಾತ್ ಪಶ್ಚಿಮೇ ಸ್ಥಿತಂ .. 14..
 ನಾನಾದ್ರುಮಶತೋಪೇತಂ ತಪಸ್ವಿಜನಸೇವಿತಂ .
 ವೈಖಾನಸೈರ್ವಾಲಖಿಲ್ಯೈಸ್ತಥಾ ಮುನಿಗಣೈರಪಿ .. 15..
 ತಪಸಃ ಸಿದ್ಧಿಮಿಚ್ಛದ್ಭಿಃ ತಪಃಸ್ಥಾನಮನುತ್ತಮಂ .
 ರಮ್ಯಶಾರ್ದೂಲಸಂಯುಕ್ತಃ (?) ಸರಿದ್ಭಿಃ ಸಾಗರೋಪಮೈಃ .. 16..
 ನೀಲತಾಲೀವನೋಪೇತಂ ವಾತರುರ್ಘರಪತ್ರಕಂ .
 ಗಂಗಾ ಪ್ರಭೂತಾ ಯತ್ರಾಸೀತ್ತತ್ರಾಸ್ತಿ ವಿಮಲಂ ಸರಃ .. 17..
 ಕಲ್ಲೋಲಮಾಲಾಕಲಿತಂ ತಮಾಲಕದಲೀವೃತಂ .
 ಮಂದಾರತರುಭಿಃ ಛನ್ನಂ ಮಂದಮಾರುತವೀಜಿತಂ .. 18..
 ಸಹಸ್ರಪತ್ರೈಃ ಕಮಲೈಃ ಶೋಭಿತಂ ಸ್ವಚ್ಛವಾಲುಕಂ .
 ತತ್ರಾಸ್ತಿ ಲಿಂಗಮೀಶಾನಿ ಹರಿದ್ವಾರೇಶ್ವರಾಭಿಧಂ .. 19..
 ತಲ್ಲಿಂಗಮೂಲತೋ ದೇವಿ ಗಂಗಾ ಯತ್ರ ವಿನಿರ್ಗತಾ .
 ದೇವೀ -
 ಕಥಂ ಗಂಗಾ ಮಹಾದೇವ ಹರಿದ್ವಾರದ್ವಿನಿರ್ಗತಾ .
 ಕಿಂಚ ತತ್ಕರಣಂ ಶಂಭೋ ವದ ಮಹ್ಯಂ ಮಹೇಶ್ವರ .. 20..
 ಮಹೇಶ್ವರಃ -
 ಶ್ರೈಣು ಶೈಲಸುತೇ ಬಾಲೇ ವಿಶಾಲನಯನೇಽಮ್ಭಿಕೇ .
 ವಿಷ್ಣುಃ ಪುರಾ ತಪಸ್ತಪ್ಯನ್ ಮಾಮಾರಾಧ್ಯಾವಸಚ್ಚಿವೇ .. 21..
 ಭಸ್ಮಾಭ್ಯಕ್ತತನುದೇವಿ ತ್ರಿಪುಂತ್ರಾವಲಿಭಾಸುರಃ .
 ನೀಲಿಮಾನನಭಭ್ರಾಜಚ್ಚಾರದಾಭ್ರಗಣೋ ಯಥಾ .. 22..
 ನೀಲತೋಯದಮಧ್ಯಸ್ಥತ್ರಿಪುಂತ್ರನಡಿದುದ್ಯತಃ .
 ರುದ್ರಮಾವರ್ತಯಂಸ್ತಸ್ಥೌ ಮಮ ಪಂಚಾಕ್ಷರಾದರಃ .. 23..
 ಹರಿದ್ವಾರೇಶ್ವರಂ ಲಿಂಗಂ ಬಿಲ್ವೈರಭ್ಯರ್ಚ್ಯ ಸಂಸ್ಥಿತಃ .
 ತ್ವತ್ತಿತುರ್ವಾರುಣೇ ದೇವಿ ಶಿಖರೇ ರಮಯಾ ತದಾ .. 24..
 ಕಾಲಂ ನಿತ್ಯೇ ತಪೋರಾಶಿಃ ಕಾಲಕಾಲಾರ್ಚನೇನ ಹಿ .
 ರಮಂತಂ ತಂ ತಪಸ್ಯಂತಂ ರುದ್ರಾಕ್ಷವರಧಾರಿಣಂ .. 25..
 ರುದ್ರವಿನ್ಯಸ್ತಮನಸಂ ರುದ್ರಾಧ್ಯಾಯಜಪಾದರಂ .
 ಫಲಪುಷ್ಪಾಣಿ ಚಿನ್ವಂತೀ ಭರ್ತುಃ ಪೂಜಾಪ್ರಕಲ್ಪನೇ .. 26..

ದೀಪದಾ ಶಂಕರಸ್ಯಾಗ್ರೇ ಪಾಕಕರ್ತ್ರೀ ಶಿವಾಯ ವೈ .

ನೈವೇದ್ಯೈಸ್ತಪ್ಪಯಾಮಾಸ ಹರಿದ್ವಾರೇಶಮೀಶ್ವರಂ .. 27..

ಉತ್ಪಲ್ಲಕಮಲೈರೀಶಂ ಕಮಲಾಪಿ ಸಮಾರ್ಚಯತ್ .

ಹರಿದ್ವಾರೇಶ್ವರಂ ಲಿಂಗಂ ಬಿಲ್ವಪತ್ಯೈಶ್ಚ ಕೋಮಲೈಃ .. 28..

.. ಇತಿ ಶಿವರಹಸ್ಯಾಂತರ್ಗತೇ ಶಿವಗೌರೀಸಂವಾದೇ ಹರಿದ್ವಾರೇಶ್ವರಲಿಂಗಸ್ಥಾನವರ್ಣನಂ
ಸಂಪೂರ್ಣಂ ..

- .. ಶ್ರೀಶಿವರಹಸ್ಯಂ . ಭರ್ಗಾಖ್ಯಃ ಪಂಚಮಾಂಶಃ . ಅಧ್ಯಾಯಃ 29.. -


- .. shrIshivarahasyam . bhargAkhyah panchamAMshaH . adhyAyaH 29.. -

Notes:


Shiva introduces to Devi the Vishveshwara (Vishwanatha) Jyotirlinga that would be detailed in Amsa-07; and proceeds to brief Her about Haridwareshwara Linga near River Ganga, where Shri Vishnu worshipped Shiva in order to get relief from the sin of killing an asura because he was also a Shiva devotee.

The shloka numbers have been maintained per the source text.

Proofread by Ruma Dewan

——
Haridvareshvaralingasthana Varnanam

pdf was typeset on February 1, 2024

——
Please send corrections to sanskrit@cheerful.com

